

## பஸிலின் டெல்லி பயணம் மீண்டும் ஒத்திவைப்பு

நதி அமைச்சர் பஸில் ராஜபக்ஷவின் இந்தியப் பயணம் மீண்டும் ஒத்திவைக்கப்பட்டுள்ளது என தென்னிலங்கை ஊடகங்கள் செய்தி வெளியிட்டுள்ளன.

இந்தியாவால் வழங்கப்படும் நதி உதவி தொடர்பான ஒப்பந்தங்களை இறுதிசெய்வதற்காக இன்று அவர் இந்தியாவுக்குப் பயணம் செய்வார் என முன்னதாக அறிவிக்கப்பட்டிருந்தது.

## முதல் நாள் யுத்தத்தில் 137 உக்ரேனியர்கள் சாவு

316 பேர் படுகாயம் என்று அந்நாட்டு ஜனாதிபதி அறிவிப்பு



ரஷ்யாவுடனான முதல் நாள் போரில் 137 பேர் உயிரிழந்துள்ளனர் என்று உக்ரைன் ஜனாதிபதி விளாடிமிர் ஜெலன்ஸ்கி தெரிவித்துள்ளார்.

## 800 ரஷ்யப் படையினர் சாவு!

உக்ரைன் அறிவிப்பு

ரஷ்ய தரப்பில் 800 படையினர் உயிரிழந்துள்ளனர் என உக்ரைன் பாதுகாப்பு அமைச்சகம் அறிவிப்பு வெளியிட்டுள்ளது.

உக்ரைனைப் பலமுனைகளில் இருந்து ரஷ்யப் படையினர் நேற்று தாக்கத் தொடங்கின. நேற்று ஒரே நாளில் 200 இற்கும் மேற்பட்ட தாக்குதல்களை ரஷ்யா நடத்தியுள்ளது என்று உக்ரைன் எல்லைப் பாதுகாப்புப் படையினர் தெரிவித்தனர்.

ரஷ்யாவுடனான முதல் நாள் போரில் இதுவரை 137 பேர் உயிரிழந்துள்ளனர் என உக்ரைன் ஜனாதிபதி ஜெலன்ஸ்கி தெரிவித்தார். இன்று இரண்டாவது நாளாகவும் போர் நீடிக்கின்றது எனக் கூறப்படுகின்றது.

இந்தநிலையில், உக்ரைன் பாதுகாப்பு அமைச்சகத்தின் துணை அமைச்சரான ஹன்னா மால்யார் ஓவிட்டரில் வெளியிட்டுள்ள அறிவிப்பில், எதிரி நாட்டின் இழப்புகள் மதிப்பிடப்பட்டுள்ளன.



இதன்படி, இன்று காலை 3 மணியளவில் 7 விமானங்கள், 6 ஹெலிகாப்டர்கள் மற்றும் 30 இற்கும் கூடுதலான பீரங்கிகள் அழிக்கப்பட்டு விட்டன. ரஷ்ய தரப்பில் 800 பேர் உயிரிழந்துள்ளனர் என்று தெரிவித்துள்ளார்.

# ரஷ்யாவை உடனடியாக தடுக்கவேண்டும் உலகம்

கொழும்பிலுள்ள ரஷ்ய தூதரகம் முன் உக்ரைன் சமூகத்தினர் ஆர்ப்பாட்டம்!

ரஷ்யாவின் உக்ரைன் ஆக்கிரமிப்புக்கு எதிராக இலங்கையிலுள்ள உக்ரைன் சமூகத்தினர் கொழும்பிலுள்ள ரஷ்ய தூதரகத்துக்கு முன்பாக இன்று ஆர்ப்பாட்டத்தில் ஈடுபட்டனர்.

உக்ரேனியப் பிரஜைகள் தூதரகத்துக்கு வெளியில் ஆர்ப்பாட்டத்தை மேற்கொண்டமையுடன் ரஷ்யா ஆரம்பித்த முழு அளவிலான போர் பொதுமக்களிடையே உயிரிழப்புகளை ஏற்படுத்தினர் என்று தெரிவித்தனர்.



## எரிபொருள் இன்மையால் தொடர்ந்தும் செயலிழந்துள்ள மின் நிலையங்கள்

எரிபொருள் இன்மையால், மின்னூற்பத்தி நிலையங்கள் தொடர்ந்தும் செயலிழந்த நிலையில் உள்ளன.

கொழும்புத் துறைமுக பத்தல மின்முனையம் உலை எண்ணெய் இன்மையால், இன்று மதியத் துடன் செயலிழப்பதாக மின்சார சபை பேச்சாளர்

அண்ட்ரூ நவமணி தெரிவித்துள்ளார்.

அதேநேரம், தற்போது 165 மெகாவொட் மின்சாரத்தை உற்பத்தி செய்யும் களனிதிஸ்ஸ ஒருங்கிணைந்த சுழற்சி மின் மையம் மற்றும் 115 மெகாவொட் மின்சாரத்தை உற்பத்தி செய்யும் களனிதிஸ்ஸ மின்னூற்பத்தி நிலையம் என்பன

யாழ். நல்லூர் வீதியில்

## வலுக்கட்டாயமாக பி.சி.ஆர். சோதனை



நல்லூர் பிரதேச செயலாளர் பிரிவுக் குட்பட்ட பகுதிகளில் வீதிகளில் அநாவசியமாகக் கூடி நிற்போர், வீதிகளில் முகக்கவசமின்றி பயணிப்போருக்கு

## மகளின் படமளிப்புக்குச் சென்று திரும்பிய தந்தை பரிதாப மரணம்

கண்டி, பேராதனைப் பல்கலைக்கழகத்தில் நடைபெற்ற தனது மகளின் படமளிப்பு விழாவுக்குச் சென்று வீடு திரும்பிய வேளை விபத்தில் சிக்கி தந்தை உயிரிழந்துள்ளார்.

தெற்கு அதிவேக நெடுஞ்சாலையில் தொடங்குகாட 29 ஆவது கிலோ மீற்றர் கட்டைக்கு அருகில் இடம்பெற்ற குறித்த விபத்தில் அகமீமன பகுதியைச் சேர்ந்த 67 வயது துடையவரே உயிரிழந்துள்ளார்.

மகளின் படமளிப்பு விழாவுக்குச் சென்ற பின்னர் குடும்ப உறுப்பினர்கள் 8 பேர் வாகனத்தில் வீடு நோக்கி பயணித்துக்கொண்டிருந்த வேளை கனரக வாகனத்துடன் இவர்கள் பயணித்த வாகனம் மோதி விபத்துக்குள்ளாகியுள்ளது. குறித்த விபத்தில் தந்தை உயிரிழந்த நிலையில் குடும்ப உறுப்பினர்கள் 4 பேர்

## நடுநிலை வகிக்கும் இலங்கை

ரஷ்யா - உக்ரைன் மோதல் தொடர்பில் அரசு கருத்து



ரஷ்யா - உக்ரைன் விவகாரத்தில் எந்தவொரு பக்கத்துக் காகவும் கதைக்க முடியாது. இந்த விடயத்தில் இலங்கை நடுநிலை வகிக்கும்.

- இவ்வாறு வெளிவிவகார அமைச்சின்

The Grand Bridal Show In Jaffna

BRIDAL FASHION SHOW

JAFFNA 2022

10th of March 2022 at Chelva Palace

Contact us 076 9759197

**முதல் நாள் யுத்தத்தில் .....**

(முதலாம் பக்கத் தொடர்ச்சி)  
உக்ரைனின்டான்பாஸ்பிரிவினைவாதப்பகுதிமக்களைப்பாதுகாக்கிராணுவ நடவடிக்கையை மேற்கொள்ள முடிவு எடுத்து இருக்கின்றேன் என்று கூறிய ரஷ்ய ஜனாதிபதி புடின அதிரடியாகப் போர்ப் பிரகடனம் செய்தார்.

மாஸ்கோ நேரப்படி நேற்று அதிகாலை 5.55 மணியளவில் வெளியில் இருந்து இந்தப் போரில் எந்த நாடாவது தலையிட நினைத்தால், அந்த நாடு வரலாற்றில் சந்தித்ததைவிட பெரிய விளைவுகளைச் சந்திக்க நேரிடும் என்று ரஷ்ய ஜனாதிபதி எச்சரிக்கை விடுத்திருந்தார்.

**ரஷ்யாவை உடனடியாக ....**

(முதலாம் பக்கத் தொடர்ச்சி)  
எந்த நாட்டையும் போல் தமக்கு அமைதியான போராட்டத்துக்கு உரிமை உண்டு என்று நாங்கள் நம்புகிறோம் என உக்ரைனியப் பிரஜைகள் தெரிவித்தனர். அமைதியான உக்ரைனிய நகரங்கள் மற்றும் கிராமங்கள் இரவும் பகலும் இடைவிடாது தாக்குதலுக்கு உள்ளாகின்றன.

ரஷ்ய துருப்புக்கள் உக்ரைனிய எல்லைக்குள் சட்டவிரோதமாக வடக்கு, கிழக்கு மற்றும் தெற்கிலிருந்து எல்லைகளை கடந்து செல்கின்றன.

உலகம், ரஷ்யாவை உடனடியாகத் தடுக்க முடியும் மற்றும் தடுக்க வேண்டும். இது சர்வதேசத்தின் நேரம். சமூகம் உடனடியாக நடவடிக்கை எடுக்க வேண்டும் என்று உக்ரைனியப் பிரஜைகள் மேலும் கூறினர்.

**ரஷ்யா - உக்ரைன் .....**

(முதலாம் பக்கத் தொடர்ச்சி)  
செயலாளர் அட்மிரல் ஜயனாத் கொலம்பகே தெரிவித்தார்.

அரசு தகவல் திணைக்களத்தில் இன்று நடைபெற்ற ஊடக சந்திப்பின்போது அவர் மேற்கண்டவாறு கூறினார்.

அவர் மேலும் தெரிவிக்கையில், உக்ரைன், ரஷ்ய விவகாரம் தொடர்பில் அவதானம் செலுத்தப்பட்டுள்ளது. இவ்விரு நாடுகளுக்கிடையில் ஏற்பட்டுள்ள மோதல் நிலை இலங்கை பொருளாதாரத்திலும் தாக்கம் செலுத்தும். சுற்றுலாத்துறையிலும் பாதிப்பை ஏற்படுத்தும்.

உக்ரைனில் உள்ள இலங்கையர்கள் தொடர்பில் எகிப்தில் உள்ள தூதரகம் தொடர்பில் உள்ளது. பிரச்சினைகள் பேச்சு மூலம் தீர்க்கப்பட வேண்டும் என்பதையே இலங்கை விரும்புகின்றது. - என்றார்.

**எரிபொருள் இன்மை .....**

(முதலாம் பக்கத் தொடர்ச்சி)  
எரிபொருள் இன்மையால் செயலிழந்துள்ளன.

அத்துடன், மத்துகம் மின்னூற்பத்தி நிலையம், துல்கிரிய மின்னூற்பத்தி நிலையம் மற்றும் கெரவலப்பிட்டி மேற்கு முனைய மின்னூற்பத்தி நிலையம் என்பனவும் எரிபொருள் இன்மையால் செயலிழந்துள்ளன.

இன்று மதியம் பத்தல மின்னூற்பத்தி நிலையமும் செயலிழக்கின்றமையால், மின்சார விநியோகத்துக்குப் பாரிய பாதிப்பு ஏற்படுகின்றது என மின்சார சபை தெரிவித்துள்ளது.

மின்சார சபைக்கு எரிபொருளை வழங்குவதாக சில அதிகாரிகள் அறிவிப்புக்களை வெளியிட்டுள்ள போதிலும், இதுவரையில் அவசியமான எரிபொருள் கிடைக்கப்பெறவில்லை என அந்தச் சபையின் பேச்சாளர் அண்ட்ரூ நவமணி தெரிவித்துள்ளார்.

**வலுக்கட்டாயமாக .....**

(முதலாம் பக்கத் தொடர்ச்சி)  
வலுக்கட்டாயமாக பி.சி.ஆர். பரிசோதனை மேற்கொள்ளப்பட்டது.

யாழ்., நல்லூர் பிரதேச செயலகத்தினரும் யாழ்ப்பாண மாநகர சபையின் சுகாதாரப் பிரிவினரும் இணைந்து இதனை மேற்கொண்டனர்.

**மகளின் பட்டமளிப்புக்குச் ..**

(முதலாம் பக்கத் தொடர்ச்சி)  
காயங்களுக்குள்ளாகியுள்ளனர்.

சம்பவம் தொடர்பில் பொலிஸார் விசாரணைகளை முன்னெடுத்துள்ளனர்.

சந்திக்க நேரிடும் என்று ரஷ்ய ஜனாதிபதி எச்சரிக்கை விடுத்திருந்தார். அடுத்த சில நிமிடங்களில் ரஷ்யப் படைகள், உக்ரைன் நாட்டின் மீதான தாக்குதலைத் தொடங்கின. அப்போது கீவ், காரீவ், டிஸ்ப்ரோ நகரங்களில் உள்ள இராணுவ நிலைகள், விமானத்தளங்கள், இராணுவக் கிடங்குகள் மீது ரஷ்ய ஏவுகணைத் தாக்குதலைத் தொடங்கியது. பல நகரங்களில் ரஷ்யப் போர் விமானங்கள் குண்டுமழை பொழிந்தன.

கீவ் பிராந்தியத்தின் வடக்கே ரஷ்யப் படைகள் புகுந்தன. ஒட்சோ பகுதியில் ரஷ்யா நடத்திய தாக்குதலில் மட்டும் 18 பேர் கொல்லப்பட்டனர் என்று தகவல்கள் கூறுகின்றன. கீவ் நகரை அடுத்துள்ள புரோவாரி நகரில் தொடர்ந்து ரஷ்ய நடத்திய ஏவுகணைத் தாக்குதலில் 6 பேர் கொல்லப்பட்டனர் என்று தகவல்கள் கூறுகின்றன.

கீவ், காரீவ், ஒட்சோ மற்றும் பிற நகரங்களில் தொடர்ந்து குண்டு வெடிப்புச் சத்தம் கேட்டுக்கொண்டே இருந்தது எனவும், பொதுமக்களை உஷாப்படுத்த சைன்கள் ஒலித்துக்கொண்டே இருந்தன எனவும் அங்கிருந்து வரும் தகவல்கள் கூறுகின்றன. பிற்பகலில் கீவ் நகருக்கு சற்று வெளியே ஹோஸ்டோமலில் உள்ள ஆண்டனோவ் சர்வதேச விமான நிலையத்தின் மீது ரஷ்ய கருமையான வான் தாக்குதலை நடத்தியது. அங்கு ரஷ்யாவின் எம்.ஈ. 8 ரக ஹெலிகொப்டர்கள் டசின்கணக்கில் செயற்பட்டதை வீடியோ காட்சிகள் காட்டின.

ரஷ்யப் படைகளின் தாக்குதலில் உக்ரைனின் 74 இராணுவக் கட்டமைப்புகள் செயலிழக்கச் செய்யப்பட்டன. இவற்றில் விமானப்படையின் 11 விமான நிலையங்கள், 3 கட்டளைச் சாவடிகள், கடற்படைகளுக்கான அடிப்படை மையம், வான் எதிர்ப்பு ஏவுகணை அமைப்புகளின் 18 ரேடார் நிலையங்கள் அடங்கும். மத்திய கீவ் பகுதியில் அமைந்துள்ள இராணுவ அமைச்சக உளவுப்பிரிவுத் தலைமையகமும் ரஷ்யாவின் தாக்குதலுக்குத் தப்பவில்லை.

நேற்று ஒரே நாளில் 200 இற்கும் மேற்பட்ட தாக்குதல்களை ரஷ்யா நடத்தியுள்ளது என்று உக்ரைன் எல்லை பாதுகாப்புப் படையினர் தெரிவித்தனர். உக்ரைன் இராணுவ விமானம் சுட்டு வீழ்த்தப்பட்டதில் 5 பேர் கொல்லப்பட்டனர். கீவ் நகர் அருகே 14 பேருடன் சென்ற இராணுவ விமானம் விபத்தில் சிக்கியது.

நேற்றைய தாக்குதல்களில் உக்ரைன் படையினர், பொதுமக்கள் என 68 பேர் பலியாகினர் என்று உக்ரைன் அதிகாரிகளை மேற்கோள்காட்டி செய்தி நிறுவனம் ஒன்று கூறியது. ஆனால், நூற்றுக்கும் மேற்பட்டோர் கொண்டு குவிக்கப்பட்டுள்ளனர் என்று உறுதிப்படுத்தப்படாத தகவல்கள் தெரிவித்திருந்தன.

தலைநகரம் கீவ் உட்பட எங்கு பார்த்தாலும் ஏவுகணைத் தாக்குதலும், குண்டுமழையும் ஒருசேரப் பொழிந்து வருவதால் உக்ரைன் மக்கள், தங்கள் உயிரைக்காக்க பரிதவித்தவாறு வெளியேறத் தொடங்கி விட்டனர்.

இந்நிலையில், ரஷ்யாவுடனான முதல் நாள் போரில் இதுவரை 137 பேர் உயிரிழந்துள்ளனர் என்று உக்ரைன் ஜனாதிபதி விளாடிமிர் ஜெலன்ஸ்கி தெரிவித்துள்ளார்.

இதுதொடர்பாக காணொலியின் மூலமாக உரையாற்றிய அவர், ரஷ்யப் படைகளின் பெரிய அளவிலான தாக்குதலுக்குள்ளான உக்ரைனியர்கள் 137 பேர் நேற்று உயிரிழந்தனர். மேலும் 316 பேர் படு காயமடைந்துள்ளனர். இன்று நாம் 137 மாவீரர்களை இழந்துள்ளோம். அதில் எங்கள் இராணுவம் மற்றும் பொது மக்கள் அடங்குவர் என்று அவர் தெரிவித்துள்ளார்.

முன்னதாக ரஷ்யப் படைகளிடமிருந்து நாட்டைப் பாதுகாக்கத் தயாராக இருக்கும் அனைத்து மக்களும் முன்வர வேண்டும் என்றும், ரஷ்யப் படைகளுக்கு எதிராக களமிறங்கும் அனைவருக்கும் ஆயுதங்கள் வழங்கப்படும் என்றும் ஜெலன்ஸ்கி தெரிவித்திருந்தார்.

**பஸிலின் டில்லி .....**

(முதலாம் பக்கத் தொடர்ச்சி)  
மேலும், அவருடன் திறைசேரி செயலாளர் எஸ்.ஆர்.ஆட்டிகலவும் இந்தப் பயணத்தில் பங்கேற்கவுள்ளார் என்று தெரிவிக்கப்பட்டிருந்தது.

அத்தியாவசியப் பொருள்கள் மற்றும் மருந்துகளுக்குப் பயன்படுத்தப்படும் 100 கோடி அமெரிக்க டொலர் பெறுமதியான கடனைச் செலுத்துவதற்காக அவரின் இந்தப் பயணம் அமையவிருந்தது.

இந்நிலையிலேயே நிதி அமைச்சர் பஸில் ராஜபக்ஷவின் இந்தியப் பயணம் மீண்டும் ஒத்திவைக்கப்பட்டுள்ளது.

அத்துடன் பஸிலின் இந்தியப் பயணத்தின்போது கடல்சார் பாதுகாப்பை அதிகரிக்கும் மூன்று பாதுகாப்பு தொடர்பான உடன்படிக்கையில் இலங்கையும் இந்தியாவும் கைச்சாத்திடவுள்ளமை சுட்டிக்காட்டத்தக்கது.

**விளம்பரத் தொடர்புகளுக்கு**  
**தொலைபேசி இலக்கம் -**  
**076 443 8622**  
**மின்னஞ்சல் -**  
**kalaikkathiradv@gmail.com**

**மிகக் குறைந்த கட்டணத்தில் வரி விளம்பரங்கள்**

உங்கள் நாளாந்த தேவைகளில் பொருள்கள், ஆதனங்கள், வாகனங்கள், வளர்ப்புப் பிராணிகளை வாங்க, விற்க மற்றும் வாடகைக்குப் பெறவும், மணமக்கள் தேவை போன்ற அத்தியாவசிய அறிவித்தல்களைப் பிரசுரிக்கவும் மிகக் குறைந்த கட்டணத்தில் 'காலைக்கதிர்' சேவையைப் பெற்றுக்கொள்ள **076 443 8619** என்ற இலக்கத்துடன் தொடர்பு கொள்ளுங்கள்.

யாழ்ப்பாணத்தில் இருந்து தினசரி இருமுறை - அதிகாலையும் மாலையும் - உலகெங்கும் உள்ள பல்லாயிரம் தமிழ் வாசகர்களை தவறாது எட்டும் ஒரே நாளிதழ் ஊடாக குறைந்த கட்டணத்தில் விளம்பரம் செய்து அதிக பயனைப் பெற்றுக் கொள்ளுங்கள்.

**கிளிநொச்சியில் ஜஸ்வர்யம் பெருவிருந்து மண்டபம்**  
**Ishwaryam Banquet Hall**  
Tel:- 021 228 3701, 076 306 8091  
Whatsapp:- 071 7736 4308  
No.315, Kandy Road, Kilinochchi

◆ அன்பான வரவேற்பு  
◆ தமிழ் பாரம்பரிய உணவு வகைகள்  
◆ இந்தியன் இனிப்பும் பண்டங்கள்  
◆ இந்தியன் உணவுவகைகள்  
◆ Online booking இந்த விசேட விலைக்கழிவாக 30% பெற்றுக்கொள்வோம்.

சகலவிதமான நிகழ்வுகளுக்கும் புதிதாக வடிவமைக்கப்பட்ட அனைத்து வசதிகளுடனும் அழகான விருந்துபசார மண்டபம்

**ISHWARYAM BANQUET HALL**  
**BANQUET MEALS HALL**  
FULL OPTION

|  |  |  |
|--|--|--|
| <b>MAIN DIHES</b><br>Vegetable Fried Rice with Panner & Ghee - 900/=<br>Chicken Fried Rice with Vegetable - 1100/=<br>Kothu Rotty With Vegetable in Indian Style | <b>DESSERT</b><br>Ice Cream Cup - 60/=<br>Fruit Salad - 60/=<br>Ice Cream & Fruit Salad - 100/=<br>Cream Caramel - 120/= | <b>BEVERAGES</b><br>JUICE 200 ml - 70/=<br>Milk Drink - 70/=<br>Cocacola M - 70/=<br>Pepsi M - 70/=<br>Swchpees Tin - 250/=<br>Coca Cola Tin - 250/= |
|--|--|--|

**SPECIAL MENU PACKAGE**

# நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 இணையம் - onlinekathir.com

## தெரிவுக்குழுவின் அறிக்கை

தேர்தல் சீர்திருத்தங்கள் தொடர்பான பரிந்துரைகளை வழங்குவதற்காக அமைச்சர் தினேஷ் குணவர்தன தலைமையில் நியமிக்கப்பட்ட நாடாளுமன்ற தெரிவுக்குழு நேற்று நாடாளுமன்றத்தில் கூடி சபைக்கு சமர்ப்பிப்பதற்கான அறிக்கை ஒன்றின் நகல் வழுவததை ஆராய்ந்து பூர்த்தி செய்து இருக்கிறது.

அதில் சில முக்கிய அம்சங்கள் உள்ளன.

▶ நீண்ட காலம் நடத்தப்படாமல் நிலுவையில் இருக்கும் மாகாணசபைத் தேர்தலை நடத்துவதற்கு புதிய தேர்தல் சட்டம் இல்லை. அதனால் மாகாண சபைகளுக்கான பழைய தேர்தல் சட்டத்தின் அடிப்படையில் அடுத்த ஒரு மாகாண சபைத் தேர்தலையாவது நடத்தி முடிக்கக் கூடிய விதத்தில் பழைய சட்டத்தை மீண்டும் நடைமுறைக்கு கொண்டுவருவது.

▶ உள்ளூராட்சி மற்றும் நாடாளுமன்றத் தேர்தல் சட்டங்களில் பிரதிநிதிகளை தேர்வு செய்யும் முறையை தொகுதிவாரி மற்றும் விகிதாசார தேர்தல் அடிப்படையில் 60:40 அல்லது 70:30 என்ற விகிதத்தில் மேற்கொள்வதற்கான முறையில் தேர்தல் சட்டங்களில் மாற்றம் செய்வது.

- இந்த இரண்டு முக்கிய விடயங்கள் அடங்கிய பூர்வாங்க நகல் அறிக்கைதான் தெரிவுக் குழுவின் நேற்றைய கூட்டத்தில் சமர்ப்பிக்கப்பட்டுள்ளது.

இன்னும் இரண்டு வாரங்களில் நாடாளுமன்றம் திரும்பும் சமயத்தில் இந்த நாடாளுமன்ற தெரிவுக்குழுவும் கூடும். அப்போது இந்த நகல் அறிக்கை ஆராயப்பட்டு, இறுதி செய்யப்பட்டு தெரிவுக்குழுவின் அறிக்கையாக நாடாளுமன்றத்திற்குச் சமர்ப்பிக்க நடவடிக்கை எடுக்கப்படும் என்று கூறப்படுகிறது.

இந்த நகல் அறிக்கை குறித்து மேற்படி நாடாளுமன்றத் தெரிவுக்குழுவின் எதிரணி உறுப்பினர்களான எம். ஏ. சமந்திரன், மனோ கணேசன், ஜே. வி. பி. தலைவர் அந்நேரமே திசநாயக்க போன்றோர் தங்களுக்குள் கூடி ஆராய்விருக்கின்றனர் என்று தெரிகின்றது.

அப்படி அவர்கள் கூடி ஆராய்ந்தாலும், இப்போதைய நகல் அறிக்கை பெரும்பாலும் பெரிய மாற்றங்களின்றி நாடாளுமன்றத்துக்குச் சமர்ப்பிக்கப்படும் வாய்ப்புகள் அதிகம் இருக்கின்றன என்றே தெரிகின்றது.

ஆனால் இந்த அறிக்கை சமர்ப்பிக்கப்பட்டாலும் -

அதை ஏற்று, அங்கீகரித்து, அதனடிப்படையில் மாகாண சபைத் தேர்தலை விரைந்து நடத்துவதற்கான சட்டமூலத்தை அரசு நாடாளுமன்றத்தில் சமர்ப்பித்து அங்கீகாரம் பெற வழி செய்யுமா, அந்தப் புதிய சட்டத்தின் மூலம் தற்போது நிலுவையில் நிற்கும் மாகாண சபைத் தேர்தலை விரைந்து நடத்த அது நடவடிக்கை எடுக்குமா என்பவை எல்லாம் முன்கூட்டியே விடை கூற முடியாத வினாக்கள்தாம்.

எது, எப்படி என்றாலும் மாகாண சபைத் தேர்தலை நடத்துவதற்கான சட்டத்தை மீண்டும் நிலை நிறுத்துவதற்கான முயற்சியில் இது ஒரு முன்னகர்வுதான். ஆனாலும் தன்னுடைய மோசமான கொள்கைகள், நிர்வாகம், அணுகுமுறைகள் போன்றவற்றால் செல்வாக்கு இழந்து, மக்களின் சீற்றத்திற்கு உள்ளாகியிருக்கும் இந்த ஆட்சிப் பீடம், தனக்கான மக்கள் ஆதரவை உரசிப்பார்க்கும் ஒரு சோதனைக்களத்துக்கு - தேர்தலுக்கு - முகம் கொடுக்க முன் வராது என்பது திண்ணம்.

பொருளாதார நெருக்கடியைச் சமாளிப்பதற்கு இந்தியாவிடம் யாசகம் கேட்டு நிற்கும் ஆட்சியாளர்கள், அந்த நாட்டின் உதவியைப் பெறுவதற்காக அந்நாடு வலியுறுத்தும் மாகாணசபைத் தேர்தலை நடத்துவதற்குத் தான் நடவடிக்கை எடுப்பதாக நம்புபவர்களை விட விழைகின்றது என்பது வெளிப்படையானது. அப்படியான பாசாங்கு நடவடிக்கையின் ஓர் அங்கமாகக் கூட தெரிவுக்குழுவின் இந்தப் பூர்வாங்க அறிக்கை அமையலாம் என்பதையும் நாம் மறந்து விடக்கூடாது.

# அமைச்சுக்களின் செயற்பாடுகளை விரிவுபடுத்தி வர்த்தமானி வெளியீடு

அமைச்சுக்கள் சிலவற்றின் செயற்பாடுகளை விரிவுபடுத்தி அதிவிசேட வர்த்தமானியொன்று வெளியிடப்பட்டுள்ளது.

ஜனாதிபதி கோட்டாபய ராஜபக்ஷவின் கையாப்பத்துடன் இந்த விசேட வர்த்தமானி அறிவித்தல் வெளியிடப்பட்டுள்ளது.

சிறைச்சாலை முகாமைத்துவம் மற்றும் சிறைச்சாலை மறுசீரமைப்பு இராஜாங்க

அமைச்சை மறுசீரமைக்க நடவடிக்கை எடுக்கப்பட்டுள்ளதாக அந்த வர்த்தமானி அறிவித்தலில் குறிப்பிடப்பட்டுள்ளது.

மேலும் தேசிய முன்னுரிமைத் திட்டத்தின் கீழ் வெளியிடப்பட்ட இந்த வர்த்தமானி அறிவித்தல் நிறுவனங்கள் மற்றும் சட்ட கட்டமைப்புகளை விவரிக்கும் வகையில் அமைந்துள்ளமையும் குறிப்பிடத்தக்கது.

# மாணவர்களின் கற்றல் செயற்பாடுகள் மின் துண்டிப்புக் காரணமாகப் பாதிப்பு

இலங்கை ஆசிரியர் சங்கம் குற்றச்சாட்டு

நாடளாவிய ரீதியில் தற்போது அமுல்படுத்தப்பட்டு வரும் மின் துண்டிப்பு காரணமாக இணையவழிக் கற்பித்தல் செயற்பாடுகள் பாதிக்கப்பட்டுள்ளன.

இலங்கை ஆசிரியர் சங்கம் இது தொடர்பில் குற்றச்சாட்டுக்களை முன்வைத்துள்ளது.

இணையவழிக் கற்பித்தலுக்காகப் பயன்படுத்தப்படும் தொழில்நுட்ப உபகரணங்களை செயற்படுத்துவதற்கு மின்சாரம் தேவைப்படுவதால் இந்தப் பிரச்சினை ஏற்பட்டுள்ளதாகக் குறிப்பிடப்படுகின்றது.

மேலும், ஒவ்வொரு பகுதியிலும் வெவ்வேறு நேரங்களில் மின் துண்டிப்பு அமுல்படுத்தப்பட்டுள்ளமையால், தொலைதூர பகுதிகளிலுள்ள ஆசிரியர்கள் மற்றும் மாணவர்கள் ஒரே நேரத்தில் இணையவழிக் கற்பித்தலில் ஈடுபடுவதற்கு இடையூறு ஏற்பட்டுள்ளதாகவும் தெரிவிக்கப்பட்டுள்ளது. இந்த ஆண்டு க.பொ.த. உயர்தரப் பரீட்சைக்கு தோற்றுக்கின்ற மாணவர்களும் மின்வெட்டால் பெரிதும் பாதிக்கப்பட்டுள்ளனர் என இலங்கை ஆசிரியர் சங்கம் சுட்டிக்காட்டியுள்ளது.

# தலைக்கவசத்தால் அடித்து பெண் ஒருவர் படுகொலை!

ரிதீகம பொலிஸ் பிரிவிற்குட்பட்ட சமகி மாவட்டத்தில் உள்ள தேவால சந்தி பகுதியில் பெண் ஒருவர் கொலை செய்யப்பட்டுள்ளார்.

பாதுகாப்பு தலைக்கவசத்தால் பெண் அடித்து கொல்லப்பட்டுள்ளார் எனக் கிடைத்த தகவலின் அடிப்படையில் விசாரணைகளை ஆரம்பித்துள்ளதாக பொலிஸார் தெரிவித்தனர்.

அதே பகுதியைச் சேர்ந்த 67 வயதுடைய தாய் ஒருவரே இவ்வாறு கொலை செய்யப்பட்டுள்ளார்.

கொலையுண்ட பெண்ணின் மகள் மோட்டார்சைக்கிள் ஒன்றில் மோதி விபத்துக்குள்ளாகி உள்ளார். விபத்தை ஏற்படுத்திய மோட்டார்சைக்கிள் ஓட்டுநரை தேடிச் சென்று கொலையுண்ட பெண் விபத்து தொடர்பாக விசாரித்தலில் இருவருக்கும் இடையில் வாக்குவாதம் முற்றியுள்ளது.



இதன்போது, விபத்தை ஏற்படுத்திய மோட்டார் சைக்கிள் ஓட்டுநர் தனது கையிலிருந்த பாதுகாப்பு தலைக்கவசத்தால் பெண்ணை தாக்கியுள்ளார் எனப் பொலிஸார் தெரிவித்தனர். இந்தக் கொலைச் சம்பவம் தொடர்பில் ரிதீகம பிரதேசத்தைச் சேர்ந்த 30 வயதுடைய நபர் கைது செய்யப்பட்டுள்ளார். ரிதீகம பொலிஸார் மேலதிக விசாரணைகளை மேற்கொண்டு வருகின்றனர்.



# நல்லூர் இராசதானி தோரண வாசலை புனரமைப்பு செய்வதற்கு நடவடிக்கை

நல்லூர் இராசதானியின் தோரண வாசலை புனரமைப்பு செய்வதற்குத் தீர்மானிக்கப்பட்டுள்ளது.

யாழ்ப்பாணம் மரபுரிமை மையம் மற்றும் தொல்பொருள் திணைக்களத்தின் அனுசரணையுடன் இன்று (வெள்ளிக்கிழமை) பகல் 12

மணிக்கு இதன் ஆரம்பநிகழ்வு இடம்பெற்றது. யாழ்ப்பாணம் மரபுரிமை மையத்தின் தலைவர் பேராசியர் பரமு புஸ்பரட்ணம், யாழ்ப்பாணம் மரபுரிமை மையத்தின் உபதலைவர் பேராசிரியர் ரவிராஜ் ஆகியோர் தலைமையில் இந்த நிகழ்வு நடைபெற்றது.

# ரஷ்யாவின் முதல் நாள் தாக்குதலில் 137 பேர் உயிரிழப்பு; 316 பேர் காயம்!



உக்ரைன் மீதான ரஷ்யாவின் ஆக்கிரமிப்பு போர் இன்று இரண்டாவது நாளாகத் தொடரும் நிலையில் முதல் நாள் ரஷ்யாவின் தாக்குதல்களில் பொதுமக்கள், உக்ரேனிய படையினர் உள்ளிட்ட 137 பேர் உயிரிழந்தனர் எனவும் 316 பேர் காயமடைந்தனர் எனவும் உக்ரைன் ஜனாதிபதி வோலோடிமிர் ஜெலென்ஸ்கி தெரிவித்தார்.

உள்ளூர் நேரப்படி இன்று வெள்ளிக்கிழமை அதிகாலை செய்தி யாளர்களைச் சந்தித்துப் பேசிய அவர், ரஷ்யாவின் ஆக்கிரமிப்பு போரை எதிர்கொள்ள உக்ரேனியர்களை அணிதிரளுமாறு அழைப்பு விடுத்தார்.

இதேவேளை, ரஷ்யப் படைகளின் உக்கிர தாக்குதல்களை அடுத்து பல்லாயிரக்கணக்கான மக்கள் தங்கள் வீடுகளை விட்டு இடம் பெயர்ந்து பாதுகாப்பான இடங்களை நோக்கி வெளியேறி வருகின்றனர்.

ரஷ்யா துருப்புக்கள் வியாழன் அன்று உக்ரேனியப் படைகளுடன் போரிட்டு நாடு முழுவதும் உள்ள இராணுவ நிலைகளை பாதுகாத்ததாக கூறிய உக்ரைன் ஜனாதிபதி வோலோடிமிர் ஜெலென்ஸ்கி, ரஷ்யப் படைகளை தொடர்ந்து உறுதியுடன் எதிர்கொள்வோம் என்று கூறினார். இதற்கிடையில் ரஷ்யா மீது கடுமையான தடைகள் மற்றும் கட்டுப்பாடுகளை அறிவித்த அமெரிக்க ஜனாதிபதி ஜோ பைடன் உக்ரைனுக்கு தொடர்ச்சியான ஆதரவு மற்றும் உதவி வழங்கப்படும் என்று உறுதியளித்தார். அத்துடன், 7,000 கூடுதல் துருப்புக்களை ஜேர்மனிக்கு அனுப்ப உள்ளதாக அமெரிக்க பாதுகாப்பு தலைமை யகமான பென்டகன் அறிவித்துள்ளது.

## கிழக்குப் பகுதியில் படைகளை வலுப்படுத்த நேட்டோ ஒப்புதல்!



நேட்டோ உறுப்பு நாடுகள் இராணுவக் கூட்டணியின் கிழக்குப் பகுதியில் நிலம், கடல் மற்றும் விமானப் படைகளை வலுப்படுத்த ஒப்புக் கொண்டுள்ளன. கூட்டணியின் கிழக்குப் பகுதிக்கு கூடுதல் தற்காப்பு நிலம் மற்றும் விமானப் படைகளையும், கூடுதல் கடல்சார் சொத்துக்களையும் நாங்கள் நிலைநிறுத்துகிறோம்' என்று நேட்டோ தூதர்கள் அவசர பேச்சுக்குப் பிறகு ஒரு அறிக்கையில் தெரிவித்தனர்.

'அனைத்து தற்செயல்களுக்கும் பதிலளிக்க எங்கள் படைகளின் தயார்நிலையை நாங்கள் அதிகரித்துள்ளோம்' என்று அந்த அறிக்கையில் மேலும் தெரிவிக்கப்பட்டுள்ளது.

விமான நிலையங்கள் மற்றும் இராணுவ உட்கட்டமைப்புகளை இலக்காகக் கொண்ட ஏவுகணைத் தாக்குதல்களில் ரஷ்யப் படைகள் உக்ரேனிய நகரங்களை உலுக்கிய பின்னர், போலந்து அரசாங்கம் நேட்டோவை கிழக்கில் தனது படைகளை வலுப்படுத்துமாறு வலியுறுத்தியது.

'நேட்டோவின் கிழக்குப் பகுதியை வலுப்படுத்துவதற்கான நேரம் இது. அத்தகைய முடிவுகள் எடுக்கப்படும் என்று நாங்கள் எதிர்பார்க்கிறோம்,' என அரசாங்க செய்தித் தொடர்பாளர் பியோட்டர் முல்லர் கூறினார். அத்துடன், உக்ரைனில் போலந்து இராஜதந்திர பணிகள் முடிந்தவரை திறந்திருக்கும் என்று முல்லர் கூறினார்.

இந்தநிலையில், நிலம், கடல் மற்றும் விமானப் படைகளை வலுப்படுத்த நேட்டோ உறுப்பு நாடுகள் முடிவு செய்துள்ளன.

2014ஆம் ஆண்டு உக்ரைன் மீதான ரஷ்யாவின் முந்தைய ஆக்கிரமிப்பைத் தொடர்ந்து, கிரிமியா பகுதியைக் கைப்பற்றியபோது, நேட்டோ அதன் கிழக்குப் பகுதிக்கு கூடுதல் படைகளை அனுப்பத் தொடங்கியது.

கடந்த 11ஆம் திகதி அமெரிக்க ஜனாதிபதி ஜோ பைடன், நேட்டோ நட்பு நாடான போலந்திற்கு கூடுதலாக 3,000 அமெரிக்க வீரர்களை அனுப்ப உத்தரவிட்டார். இந்த மாத தொடக்கத்தில் போலந்துக்கு வந்த சுமார் 1,700 வீரர்களுடன் துருப்புக்கள் சேரும் என்று பென்டகன் அறிக்கை கூறியது.

கடைசி ஒரு மணி நேரத்தில் நேட்டோ, உக்ரைன் மீதான ரஷ்யாவின் பயங்கரமான தாக்குதலை கண்டித்து ஒரு அறிக்கையை வெளியிட்டது, இது முற்றிலும் நியாயமற்ற தாக்குதல் என்று அந்த அறிக்கையில் தெரிவிக்கப்பட்டுள்ளது.

அத்துடன், 'இந்த புதுப்பிக்கப்பட்ட தாக்குதல், ஐ.நா. சாசனம் உட்பட சர்வதேச சட்டத்தை கடுமையாக மீறுவதாகும்' என்றும் 'இது ஒரு சுதந்திரமான அமைதியான நாட்டிற்கு எதிரான ஆக்கிரமிப்புச் செயலாகும்.' என்றும் கூறியது. ஐக்கிய இராச்சியம், அமெரிக்கா மற்றும் பல ஐரோப்பிய நாடுகளை உறுப்பினர்களாகக் கருதும் பாதுகாப்புக் கூட்டணி, இந்த தாக்குதலை செயற்படுத்தியதற்காக பெலாரஸைக் கண்டித்துள்ளது.

## 'உக்ரைனிலிருந்து படைகளை உடனடியாக திரும்ப பெறுங்கள்' ஐ.நா.பொதுச் செயலாளர் ரஷ்யாவுக்கு காட்டமான அறிக்கை

போரின் விளைவுகள் உக்ரைனுக்குப் பேரழிவை ஏற்படுத்தும், உலகப் பொருளாதாரத்தை வெகுவாக பாதிக்கும் என்று ஐக்கிய நாடுகள் சபையின் பொதுச் செயலாளர் அந்தோனியோ குத்ரேஸ் தெரிவித்துள்ளார்.

ஜெனிவாவில் ஐ.நா. பாதுகாப்பு கவுன்ஸில் கூட்டம் நடந்து கொண்டிருக்கும் நிலையில், உக்ரைன் மீதான இராணுவ நடவடிக்கைக்கு ரஷ்ய அதிபர் புஷின் உத்தரவிட்டுள்ளார். இதனைத் தொடர்ந்து ரஷ்யப் படைகள், உக்ரைனை தீவிரமாக தாக்கத் தொடங்கியுள்ளன.

உக்ரைன் இராணுவ வீரர்கள் தங்களது ஆயுதங்களை கீழே போட்டு சரணடையுமாறு ரஷ்ய

அதிபர் புஷின் எச்சரித்துள்ளார்.

இந்த நிலையில், உக்ரைன் - ரஷ்யா இடையே நடக்கும் போரின் விளைவுகள், உக்ரைனுக்குப் பேரழிவை ஏற்படுத்தும் என்று ஐ.நா. பொதுச் செயலாளர் கவலை தெரிவித்துள்ளார்.

இதுகுறித்து உக்ரைன் பாதுகாப்பு கவுன்ஸிலிங் கூட்டத்தில் ஐ.நா. பொதுச் செயலாளர் அந்தோனியோ குத்ரேஸ் பேசும்போது, போரின் விளைவுகள் உக்ரைனுக்குப் பேரழிவை ஏற்படுத்தும், உலகப் பொருளாதாரத்தை வெகுவாக பாதிக்கும், ரஷ்ய அதிபரே மனிதாபிமான அடிப்படையில் உங்களது படைகளைத் திரும்ப பெறுங்கள் என்று கேட்டுக் கொண்டுள்ளார்.



## ரஷ்யாவின் நடவடிக்கை; ஐரோப்பிய நாடுகள் கண்டனம்

உக்ரைன் மீது போர் தொடுத்துள்ள ரஷ்யாவின் நடவடிக்கைக்கு, ஐரோப்பிய நாடுகள் கடும் கண்டனம் வெளியிட்டுள்ளன. ஜேர்மனி அதிபர் ஷோல்ஸ், உக்ரைன் ஜனாதிபதி வோலோடிமிர் ஜெலென்ஸ்கியுடன் தொலை பேசியில் பேசி, அவருக்கு ஒற்றுமையை உறுதி செய்தார் என ஜேர்மனி அரசாங்கத்தின் செய்தித் தொடர்பாளர் தெரிவித்தார்.

'ஐரோப்பாவில் ஒரு நிலப் போர் உள்ளது, அதுவரலாற்று புத்தகங்களில் மட்டுமே உள்ளது என்று நாங்கள் நினைத்தோம். இது சர்வதேச சட்டத்தின் அப்பட்டமான மீறல்' என்று பொருளாதார அமைச்சர் ரோபர்ட் ஷெபெக் ஒரு அறிக்கையில் மேலும் கூறினார்.

பிரித்தானிய பிரதமர் பொரிஸ் ஜோன்ஸன், இந்த தாக்குதலால் திகைப்படைந்துள்ளார் என தெரிவித்துள்ள அவர், இதற்கு பிரித்தானியா தீர்மானமாக பதிலளிக்கும் என கூறியுள்ளார்.

அத்துடன், பொரிஸ், அவசரகால அரசாங்க கோபரா கூட்டத்திற்கு தலைமை தாங்கவுள்ளார் என, டவுனிங் ஸ்டீட் தெரிவித்துள்ளது. அத்துடன்

இன்று பின்னர் ஹவுஸ் ஒவ் காமன்ஸில் ஒரு அறிக்கையை வெளியிடுகிறது. உக்ரைன் மீதான தனது தாக்குதலின் மூலம் விளாடிமிர் புஷின் இரத்தம் சிந்தும் மற்றும் அழிவின் பாதையைத் தேர்ந்தெடுத்துள்ளார் என்றும் பிரித்தானியா மற்றும் அதன் நட்பு நாடுகள் தீர்மானமான பதிலடி கொடுக்கும் என்றும் ஜோன்சன் ஏற்கனவே கூறியிருந்தார் என்பது குறிப்பிடத்தக்கது.

இத்தாலிய பிரதமர் மரியோ டிராகி, இந்த நடவடிக்கை 'நியாயமற்றது மற்றும் நியாயப்படுத்த முடியாதது' என்று கூறினார்.

'ஐரோப்பிய மற்றும் நேட்டோ நட்பு நாடுகளுடன் நாங்கள் ஒற்றுமையுடனும் உறுதியுடனும் உடனடியாக பதிலடி கொடுக்கிறோம்.' என அவர் மேலும் கூறினார். இதற்கிடையில், போலந்து அரசாங்கத்தின் செய்தித் தொடர்பாளர் பியோட்டர் முல்லர், நேட்டோவின் கிழக்குப் பகுதியை வலுப்படுத்துவதற்கான நேரம் இது என்று கூறினார். அத்தகைய முடிவுகள் எடுக்கப்படும் என்று நாங்கள் எதிர்பார்க்கிறோம் எனவும் கூறினார்.

# உக்ரைனில் சிக்கியுள்ள தமிழக மாணவர்கள் நாடு திரும்பும் செலவை அரசு ஏற்குமாம்



ஸ்டாலின் அறிவிப்பு

உக்ரைனில் சிக்கித் தவிக்கும் மாணவர்கள் தமிழகம் திரும்பும் பயணச் செலவை தமிழக அரசே ஏற்கும் என்று முதலமைச்சர் மு.க.ஸ்டாலின் அறிவித்துள்ளார்.

இந்த விடயம் தொடர்பாக தமிழக முதலமைச்சர் மு.க.ஸ்டாலின் வெளியிட்டுள்ள செய்திக்குறிப்பில்,

ரஷ்ய இராணுவம் நேற்று உக்ரைன் நாட்டுக்குள் புகுந்து, இராணுவ நடவடிக்கை களில் ஈடுபட்டு வரும் சூழ்நிலையில், தமிழ் நாட்டைச் சார்ந்த சுமார் 5,000 மாணவர்கள், பெரும்பாலும் தொழில்முறை கல்வியில்லாதவர்களும் தமிழ் நாட்டிலிருந்து புலம் பெயர்ந்தவர்கள் உக்ரைனில் சிக்கித் தவிக்கின்ற சூழ்நிலையை அறிந்து, அவர்களை மீட்டுத் தமிழகத்திற்கு அழைத்து வரும் பொருட்டு, மாவட்ட, மாநில அளவில் மற்றும் புதுடெல்லியில் தொடர்பு அலுவலர்களை நியமனம் செய்து உதவிக்கு தொடர்பு

கொள்ளுமாறு கேட்டுக்கொள்ளப்பட்டது.

இன்று காலை 10 மணி வரை தமிழ் நாட்டைச் சார்ந்த 916 மாணவர்கள் மற்றும் புலம் பெயர்ந்தோர் தமிழக அரசை, அலுவலர்கள் வாயிலாகத் தொடர்பு கொண்டுள்ளனர். இந்தச் சூழ்நிலையில், தமிழ்

நாட்டைச் சார்ந்த மாணவர்கள் உக்ரைனில் இருந்து தாய் நாடு திரும்புவதற்கு ஏற்படும் பயணச்செலவுகள் அனைத்தையும் தமிழக அரசே ஏற்றுக் கொள்ளும். இது தொடர்பாக மாநில தொடர்பு அலுவல ரான ஜெசிந்தா லாசரஸ், தொடர்பு கொள்ளுமாறு கேட்டுக் கொள்ளப்படுகிறது. என்று தெரிவிக்கப்பட்டுள்ளது. அத்தோடு, மாநில அவசர கட்டுப்பாட்டு மையத் துக்கான கட்டணமில்லா தொலைபேசி எண்-1070,

தொடர்பாளர் - ஜெசிந்தா லாசரஸ், ஆணையர், அயலகத்தமிழர்நலன்மற்றும்மறுவாழ்வு ஆணையரகம். 9445869848, 9600023645, 9940256444, 044-28515288 மின்னஞ்சல்: nrtchennai@gmail.com.

**உக்ரைன் அவசர உதவி மையம்  
தமிழ்நாடு பொதிகை இல்லம்,  
புதுடெல்லி.**

**வட்ஸ்அப் எண்: 9289516716  
மின்னஞ்சல்: ukrainetamilsgmail.com**  
ஆகிய விவரங்களும் அந்தச் செய்திக் குறிப்பில் வழங்கப்பட்டுள்ளன.

## நிலுவையிலுள்ள நிதியை மத்திய அரசு விரைவாக வழங்கவேண்டும் தமிழக அமைச்சர் பழனிவேல் தியாகராஜன் நேரில் வலியுறுத்து

உள்ளாட்சிகளுக்கான நிதி, நிவாரண நிதிகள், மத்திய அரசு வசூலிக்கும் வரிகளில் தமிழகத்தின் பங்கு உள்ளிட்ட பல்வேறு கணக்குகளில் தமிழகத்துக்கான நிதிகள் நிலுவையில் உள்ளன. அந்த தமிழக நிதிகளை மத்திய அரசு விடுவிக்க வேண்டும், என தமிழ்நாட்டு நிதி அமைச்சர் பழனிவேல் தியாகராஜன் இந்திய மத்திய அரசுக்கு கோரிக்கை விடுத்துள்ளார்.



புதுடெல்லியில் நேற்று தமிழக நிதி மற்றும் மனிதவள மேம்பாட்டுத்துறை அமைச்சர் பழனிவேல் தியாகராஜன், மத்திய நிதி அமைச்சர் நிர்மலா சீதாராமனைச் சந்தித்திருந்தார். முன்னதாக மத்திய அரசின் நிதித்துறைச் செயலர் டி.வி.சோமநாதன், வருவாய்த்துறைச் செயலர் தருண் பஜாஜ் மற்றும் பொருளாதார விவகாரங்கள் துறைச் செயலர் அஜய் சேத் ஆகியோரை அவர் சந்தித்தார். இந்த நிகழ்வின் போது நிதித்துறை கூடுதல் தலைமைச் செயலர் என்.முருகானந்தம், உள்ளிட்ட அலுவலர்கள் அவருடன் இருந்தனர். அமைச்சர் நிர்மலா சீதாராமனுடனான சந்திப்பின் போது தமிழகத்திற்கு நிலுவையில் உள்ள நிதியை மத்திய அரசு விரைந்து விடுவிக்க

வேண்டும் என தமிழக நிதியமைச்சர் பழனிவேல் தியாகராஜன் வலியுறுத்தியுள்ளார். சந்திப்பின் போது, மார்ச் 31 ஆம் திகதிக்குள் நிலுவையில் உள்ள நிதிகள் விடுவிக்கப்பட்டால்தான் அந்தத் தொகைகளை தமிழக அரசு அடுத்த மாதம் தாக்கல் செய்யவுள்ள பட்ஜெட்டில் சேர்க்க முடியும், என அவர் தெரிவித்துள்ளார்.

நிதித்துறைச் செயலாளர் சோமநாதன் உள்ளிட்ட நிதி அமைச்சுத்தின் மூத்த அதிகாரிகளையும் சந்தித்த தமிழக நிதி அமைச்சர், தமிழகத்துக்கான திட்டங்களுக்கு விரைவில் நிதி ஒதுக்கீடுகள் உறுதி செய்யப்பட வேண்டும் என்றும், நிலுவையில் உள்ள நிதிகளை மத்திய அரசு விரைவில் விடுவிக்க வேண்டும் எனவும் வலியுறுத்தியுள்ளார்.



## உதயநிதி ஸ்டாலினுக்கு எதிரான வழக்கு தள்ளுபடி செய்து தீர்ப்பு வெளியானது

தமிழ்நாடு சட்டமன்றத்துக்கு கடந்த ஆண்டு நடைபெற்ற தேர்தலில், சேப்பாக்கம் - திருவல்லிக்கேணி தொகுதியில் தி.மு.க. வேட்பாளராக போட்டியிட்ட உதயநிதி ஸ்டாலின், தன்னை எதிர்த்துப் போட்டியிட்ட பா.ம.க. வேட்பாளர் கசாலியை விட 69 ஆயிரத்து 355 வாக்குகள் வித்தியாசத்தில் வெற்றி பெற்றார்.

உதயநிதி ஸ்டாலினுடைய வெற்றியை எதிர்த்து தேசிய மக்கள் கட்சி வேட்பாளரான எம். எல்.ரவி தேர்தல் வழக்கொன்றைத் தாக்கல் செய்திருந்தார்.

உதயநிதி ஸ்டாலின், தன் மீதுள்ள குற்ற வழக்கு விவரங்களை முழுமையாக அவரது வேட்புமனுவில் தெரிவிக்கவில்லை என்றும் அவரது வேட்பு மனுவை ஏற்றது தவறு என்றும் அந்த மனுவில் கூறப்பட்டிருந்தது.

இந்த வழக்கு நீதிபதி வி. பாரதிதாசன் முன்பு பல முறை விசாரணைக்கு வந்தபோது, மனுதாரர் மற்றும் எதிர்மனுதாரர் தரப்பில் வாதங்களை தொடங்காமல் கால அவகாசம்

கேட்கப்பட்டது. உரிய நேரத்தில் வாதங்களைத் தொடங்கா விட்டால், மனுவினை தன்மைக்கு ஏற்ப உத்தரவு பிறப்பிக்கப்படும் என நீதிபதி எச்சரித்திருந்தார்.

இந்த நிலையில் இந்த வழக்கு மீண்டும் விசாரணைக்கு வந்தபோது, தேர்தல் வழக்கை வாபஸ் பெறுகிறோம் என மனுதாரர் ரவி தரப்பில் தெரிவிக்கப்பட்டது.

மனுத்தாக்கல் செய்தபோது செலுத்த வேண்டிய வைப்புத் தொகையை மனுதாரர் செலுத்தவில்லை. அதன் அடிப்படையில் தேர்தல் வழக்கை தள்ளுபடி செய்யவேண்டும். அதனை வாபஸ் பெற அனுமதிக்கக் கூடாது என்று உதயநிதி தரப்பில் வாதிடப்பட்டது. இதையடுத்து நீதிபதி, வழக்கின் மீதான தீர்ப்பை தீர்ப்புக் குறிப்பிடாமல் ஒத்திவைத்திருந்தார். இன்று இந்த வழக்குகளில் தீர்ப்பளித்த நீதிபதி பாரதிதாசன், வைப்புத் தொகை செலுத்தாமல் தாக்கல் செய்யப்பட்ட வழக்கை வாபஸ் பெற அனுமதி வழங்க மறுத்துவிட்டார். அதே நேரம், வழக்கைத் தள்ளுபடி செய்து உத்தரவிட்டார்.

## வெற்றிபெற்ற காங்கிரஸ் நிர்வாகிகளுடன் சென்னையில் ராகுல் காந்தி ஆலோசனை

தமிழகத்தில் நகர்ப்புற உள்ளாட்சித் தேர்தலில் வெற்றி பெற்ற காங்கிரஸ் நிர்வாகிகளுடன் வரும் 28 ஆம் திகதி காங்கிரஸ் எம்.பி. ராகுல் காந்தி ஆலோசனை நடத்தவுள்ளார்.

முதலமைச்சர் மு.க.ஸ்டாலினின் வாழ்க்கை வரலாறு புத்தக வெளியீட்டு நிகழ்வில் பங்கேற்க காங்கிரஸ் எம்.பி.ராகுல் காந்தி வரும் 28 ஆம் திகதி சென்னைக்கு செல்லவிருக்கிறார்.

அன்றைய தினம் நிகழ்வுகளை முடித்துக் கொண்டு நகர்ப்புற உள்ளாட்சித் தேர்தலில் வெற்றிபெற்ற காங்கிரஸ் நிர்வாகிகளுடன் ஆலோசனைக் கூட்டமொன்றை சத்தியமூர்த்தி பவனில் நடத்துவதற்கு ஏற்பாடுகள் மேற்கொள்ளப்பட்டுள்ளன.

தேர்தலில் வெற்றி பெற்ற மாநகராட்சி, நகராட்சி, பேரூராட்சி வார்ட் உறுப்பினர்களுடன் அவர் கலந்துரையாடவிருக்கிறார். வெற்றிபெற்ற இடத்தில் காங்கிரஸ் கட்சியின் செயல்பாடுகள் குறித்தும், நாடாளுமன்றத் தேர்தலுக்காக தமிழகத்தில் காங்கிரசை வலுப்படுத்த மேற்கொள்ள வேண்டிய நடவடிக்கைகள் குறித்தும் அந்தக் கூட்டத்தில் ஆலோசிக்கப்பட இருக்கிறது என்று அறிவிக்கப்பட்டுள்ளது. இந்தக் கூட்டத்தில் மாவட்டத் தலைவர்கள், நாடாளுமன்ற, சட்டமன்ற உறுப்பினர்களும் பங்கேற்கவிருக்கிறார்கள் எனவும் அறிவிக்கப்பட்டுள்ளது.

## எம்.ஜி.ஆர். பாடல்களை ஒலிபரப்பாத வானொலி மீது தபாலட்டை மூலம் வெடிகுண்டு மிரட்டல் விடுக்கப்பட்டது

கோவையில் எம்.ஜி.ஆர். பிறந்த நாளன்று எம்.ஜி.ஆர். பாடலை ஒலிபரப்பாத தேசிய வானொலி நிலையத்துக்கு கடிதம் மூலம் வெடிகுண்டு மிரட்டல் விடுத்த நபரை பொலிஸார் தேடி வருகின்றனர்.

கோவை - திருச்சி சாலை ராமநாதபுரத்தில் அமைந்துள்ள தேசிய வானொலி நிலையத்துக்கு அனுப்பப்பட்ட தபாலட்டை ஒன்றில், ரஜினிகாந்தின் பிறந்த நாளன்று

அவரது பாடல்களை ஒலிபரப்பியதாகவும், ஆனால், எம்.ஜி.ஆர். பிறந்த நாளன்று எம்.ஜி.ஆர். பாடல்களை ஏன் ஒலிபரப்பவில்லை? என்று கேள்வியெழுப்பியும், இதனைக் கண்டித்து வானொலி நிலையம் மீது பெற்றோல் வெடிகுண்டு வீசுவோம் என்றும் அந்தத் தபாலட்டையில் எழுதப்பட்டிருந்தது.

இது குறித்து ராமநாதபுரம் பொலிஸ் நிலையத்திற்கு

வானொலி நிலையத்தினர் தகவல் வழங்கியதையடுத்து, பொலிஸார் அந்த தபாலட்டையைப் பெற்றுக் கொண்டமையுடன், வானொலி நிலையத்திற்கும் பொலிஸ் பாதுகாப்பினை வழங்கியுள்ளனர். தபாலட்டை மூலம் வெடிகுண்டு மிரட்டல் விடுத்தது யார் என்று கண்டறிவதற்கான விசாரணைகள் ஆரம்பிக்கப்பட்டுள்ளன என தெரிவிக்கப்படுகிறது.



## மாட்டுப்பனை அம்மன் ஆலய மதிலை உடைத்தது யானை!

(காரைதீவு நிருபர் சகா)  
வரலாற்றுப் பிரசித்தி பெற்ற அம்பாறை நிந்தவூர் மடத்தடி மாட்டுப்பனை ஸ்ரீ மீனாட்சி அம்மன் ஆலயத்தில் நேற்று முன்தினம் இரவு புகுந்த யானை ஆலய மதிலை தாக்கி உடைத்துள்ளது. எதிர்வரும் ஏப்ரல் மாதம் ஆறாம் திகதி கும்பா பிஷேகம் நடைபெற இருக்கின்றது. இந்நிலையில் அந்த சுற்றுமதில் புதிதாக நிர்மாணிக்கப்பட்டு

அதற்கு வர்ணம் பூசப்பட்ட நிலையில் இருந்தது. இருந்த போதிலும் நேற்று முன்தினம் நள்ளிரவு வேளையில் புகுந்த யானை ஒன்று அந்த மதிலை உடைத்து இருக்கின்றது. இதனால் சுமார் 20 அடி நீளமுள்ள மதில் சேதமாகி இருக்கின்றது. தற்பொழுது அந்த பகுதியில் வேளாண்மை அறுவடை முடிந்த காரணத்தினால் யானைகள் கூட்டம் கூட்டமாக படையெடுக்கத் தொடங்கியிருக்கின்றமை குறிப்பிடத்தக்கது.

## ஆயுர்வேத வைத்தியசாலையில் மூலிகைத் தோட்டம் அமைப்பு



காரைதீவு ஆயுர்வேத வைத்திய சாலையில் மூலிகைத் தோட்டம் நேற்று ஆரம்பித்து வைக்கப்பட்டது. மூலிகைத் தோட்டத்தில் மூலிகை கன்றுகளை நடும் வைப்பவம் நேற்று ஆயுர்வேத வைத்திய சாலை பொறுப்பதிகாரி டாக்டர் எம்.சி.எம். காலித்தலைமையில் சிறப்பாக நடைபெற்றது.

பிரதம அதிதியாக கல்முனை பிராந்திய சுகாதார சேவைகள் பணிப்பாளர் டாக்டர் ஜி.எல்.எம்.நிபால் கலந்து கொண்டு மரக்கன்றுகளை நட்டுவைத்தார். சமூகசெயற்பாட்டாளரும் உதவிக் கல்விப் பணிப்பாளரும் மாண வி.ரி.சகாதேவராஜாவும் கலந்துகொண்டார். இந்த மூலிகைத் தோட்டத்தின் பயன்பாடு பற்றி டாக்டர் காலித் அவர்கள் விரிவான விளக்கம் அளித்தார்.

## சிவில் பாதுகாப்புக் குழுக்களின் விழிப்புணர்வு ஒன்றுகூடல் நிகழ்வு

ஓட்டமாவடி பிரதேச செயலக பிரிவில் கிராம ரீதியாக நிறுவப்பட்டுள்ள சிவில் பாதுகாப்பு குழுக்களுக்கான விழிப்புணர்வு செயலமர்வு பிரதேச செயலக மண்டபத்தில் இடம்பெற்றது. ஓட்டமாவடி பிரதேச செயலாளர் வீ.தவராஜாவின் வழிகாட்டலில், உதவி பிரதேச செயலாளர் எஸ்.எம். அல் அமீன் தலைமையில் நடைபெற்ற நிகழ்வில் வாழைச்சேனை பொலிஸ் நிலைய பொறுப்பதிகாரி லசந்த பண்டார, உதவித் திட்டமிடல் பணிப்பாளர் எஸ்.ஏ.நியாஸ், வாழைச்சேனை பொலிஸ் நிலைய சிவில் பாதுகாப்பு பொறுப்பதிகாரி வி.பி.சிறியரத்ன, பிரதேச பாடசாலை அதிபர்கள், கிராம உத்தியோகத்தர்கள், பொருளாதார அபிவிருத்தி உத்தியோகத்தர்கள் மற்றும் சமுர்த்தி அபிவிருத்தி உத்தியோகத்தர்கள் எனப் பலர் கலந்து கொண்டனர். இதன்போது கிராம ரீதியாக நிறுவப்பட்டுள்ள

சிவில் பாதுகாப்பு குழுக்களின் வினைத்திறன் மற்றும் அது தொடர்பில் எதிர்நோக்கும் சவால்கள் தொடர்பாக ஆராயப்பட்டது. புரிந்துணர்வுகளை ஏற்படுத்திக் கொள்ளும் நோக்கிலான செயலமர்வாக இது இடம்பெற்றது. சிவில் பாதுகாப்புக் குழுக்களின் பிரதிநிதிகள் எதிர்கொள்ளும் அசௌகரியங்கள் தொடர்பிலான கருத்துப் பகிர்வுகளும் இடம்பெற்றன.



## காரில் கஞ்சாவைக் கடத்திய இருவர் கல்முனையில் கைது

அம்பாறை, கல்முனை பொலிஸ் நிலையத்துக்குட்பட்ட பெரிய நீலாவணை பகுதியில், அதி சொகுசு காரில் கேரளா கஞ்சாவை கடத்திய இருவரை, நேற்று முன்தினம் கல்முனைப் பொலிஸார் கைது செய்தனர். நீண்டகாலமாக கேரளா கஞ்சா வாகனங்களின் மூலம் கடத்தப்பட்டுவிற்பனை செய்யப்பட்டு வருவதாகக் கிடைக்கப் பெற்ற தகவலுக்கமைய, கல்முனை பொலிஸார் மற்றும் இராணுவத்தினர் இணைந்து பெரியநீலாவணை பகுதியில் அமைந்துள்ள பாதுகாப்பு காவலரணில் பாதுகாப்பு பலப்படுத்தி இருந்தனர். இந்நிலையில், பொலன் னறுவை பகுதியில் இருந்து

பொத்துவில் நோக்கி ஹோண்டா ரக அதி சொகுசு காரில் 10 கிலோகிராமுக்கும் அதிகமான கஞ்சா பொதிகளுடன் பயணம் செய்த இரு சந்தேகநபர்களே கைது செய்யப்பட்டனர். சந்தேகநபர்களிடமிருந்து 3 லட்சம் ரூபாவுக்கும் அதிகமான பணம், 4 கையடக்கத் தொலைபேசிகள் உள்ளிட்ட சான்றுப் பொருள்களைப் பொலிஸார் கைப்பற்றியுள்ளனர். கைதாகிய 27 மற்றும் 28 வயதுடைய சந்தேகநபர்கள் சான்று பொருள்களுடன் பொலிஸ் நிலையத்திற்குக் கூட்டிச் செல்லப்பட்டனர். மேலதிக விசாரணைகளை கல்முனை பொலிஸார் முன் னெடுத்து வருகின்றனர்.

## ஐஸ் போதைப்பொருளுடன் மூவர் மட்டக்களப்பில் அதிகாலை கைது

வறக்காபொலயில் இருந்து மட்டக்களப்பிற்கு கடத்தி வரப்பட்ட ஐஸ் போதைப்பொருளுடன் மூவர் மட்டக்களப்பு பார்வீதியில் வைத்துக் கைது செய்யப்பட்டுள்ளனர். மட்டக்களப்பு மாவட்ட குற்ற விசாரணைப் பிரிவு பொறுப்பதி காரி பி.எஸ்.பி.பண்டார இதை தெரிவித்தார். நேற்று அதிகாலை 1.00 மணியளவில் கிடைக்கப்பெற்ற தகவலொன்றை அடுத்து பார்வீதியில் வைத்து சுமார் 45 கிராம் ஐஸ் போதைப்பொருளுடன் இவர்கள் கைது செய்யப்பட்டுள்ளனர். கைதான நபர்கள் கடத்தலுக்குப் பயன்படுத்திய டிமோ பட்டா வாகனம், கையடக்கத் தொலைபேசிகள் என்பனவும் மீட்கப்பட்டுள்ளன. பொலிஸார் மேலதிக விசாரணைகளை மேற்கொண்டுள்ளனர்.

## வீட்டில் மானை மறைத்து வைத்திருந்தவர் கைது!



மட்டக்களப்பு கரடியானாறு பொலிஸ் பிரிவிலுள்ள பங்குடாவெளி பிரதேசத்திலுள்ள வீடு ஒன்றில் அனுமதியின்றி 5 வயது மான் ஒன்றை வைத்திருந்த குற்றச்சாட்டில் கைது செய்யப்பட்ட ஒருவரை எதிர்வரும் 9 மீ திகதி வரை விளக்க மறியலில் வைக்குமாறு மட்டக்களப்பு நீதிவான் நேற்று முன்தினம் (புதன் கிழமை) இரவு உத்தரவிட்டார். இராணுவ புலனாய்வு பிரிவுக்கு கிடைத்த தகவல் ஒன்றிற்கமைய அன்றிரவு 6.45 மணியளவில் பங்குடா வெளி பிரதேசத்திலுள்ள மேற்படி

வீட்டை கரடியானாறு பொலிஸாருடன் இணைந்து வனவிலங்கு அதிகாரிகள் முற்றுகையிட்டனர். இதன்போது அங்கு மறைத்து வைக்கப்பட்டிருந்த சுமார் 5 வயதுடைய மான் ஒன்றை மீட்டமையுடன் வீட்டின் உரிமையாளரை கைது செய்து அவரை மட்டக்களப்பு நீதிவான் முன்னிலையில் ஆஜர்படுத்திய போது அவரை எதிர்வரும் 9 ஆம் திகதி வரை விளக்கமறியலில் வைக்குமாறும் மானை வனவிலங்கு திணைக்களத்தில் ஒப்படைக்குமாறும் அவர் உத்தரவிட்டார்.



## இயற்கை உரப் பாவனை குறித்து மூதூரில் விழிப்புணர்வு செயலமர்வு

திருகோணமலை மாவட்டத்தின் மூதூர் பிரதேசத்தில் இயற்கை உரத்தை பயன்படுத்தி விவசாய நடவடிக்கையை மேற்கொள்ளுதல் தொடர்பான விழிப்புணர்வு செயலமர்வு, இலங்கை இராணுவத்தின் கடடை பறிச்சான் 223 ஆம் பிரிகேட் படைப் பிரிவினரால்

கடந்த செவ்வாயன்று நடத்தப்பட்டது. மூதூர் விவசாய அபிவிருத்தித் திணைக்களத்தில் இடம்பெற்ற இச்செயலமர்வில் உரப் பாவனையை அதிகரித்தல், இயற்கை உரத்தைக் கொண்டு எவ்வாறு விவசாயச் செய்கைகளை மேற்கொள்வது, கடந்த வருடத்தில்

இயற்கை உரத்தின் மூலம் நாட்டின் வருமானம் மற்றும் விதைகளின் தெரிவு போன்ற விடயங்களை ஓட்டி ஆலோசனைகளும், வழிகாட்டல்களும் விவசாயிகளுக்கு வழங்கப்பட்டன.

## முதலாவது றி-20 போட்டியில் இலங்கையை 62 ஓட்டங்களால் வென்றது இந்திய அணி

இலங்கை அணியுடனான 3 போட்டிகள் கொண்ட றி-20 கிரிக்கெட் தொடரின் முதல் போட்டியில் இந்திய அணி 62 ஓட்டங்களால் வெற்றிபெற்றுள்ளது.

லக்னோ மைதானத்தில் நேற்று நடைபெற்ற இந்தப்போட்டியில், நாணய சுழற்சியில் வெற்றிபெற்ற இலங்கை அணி முதலில் களத்தடுப்பை மேற்கொள்ளத் தீர்மானித்தது.

முதலில் துடுப்பெடுத்தாட அழைக்கப்பட்ட இந்திய அணி 20 ஓவர்கள் நிறைவில் 2 விக்கெட்டுக்களை இழந்து 199 ஓட்டங்களைக் குவித்தது. இஷான் கிஷான் 89 ஓட்டங்களையும் ஸ்ரேயஸ் ஐயர் ஆட்டமிழக்காது 57 ஓட்டங்களையும் ரோகித் சர்மா 44 ஓட்டங்களையும் எடுத்திருந்தனர். இலங்கை அணியின் லஹிரு குமார மற்றும் தசுன் சானக இருவரும் தலா ஒரு விக்கெட்டினை

வீழ்த்தினர்.

அடுத்து, 200 என்ற வெற்றி இலக்கை நோக்கி களமிறங்கிய இலங்கை அணியால் 20 ஓவர்கள் நிறைவில் 6 விக்கெட்டுக்களை இழந்து 137 ஓட்டங்களை மட்டுமே பெறமுடிய, இந்திய அணி 62 ஓட்டங்களால் வெற்றிபெற்றது. சரித் அசலங்கவும் துஸ்மந்த சமீரவும் ஆட்டமிழக்காது முறையே 53, 24 ஓட்டங்களைச் சேர்த்திருந்தனர்.

இந்திய அணியின் பந்துவீச்சில், புவனேஸ்வர் குமார் மற்றும் வெங்கடேஷ் ஐயர் ஆகியோர் தலா 2 விக்கெட்டுக்களை வீழ்த்தினர். இந்தப்போட்டியின் ஆட்டநாயகனாக இந்திய அணி வீரர் இஷான் கிஷான் தெரிவுசெய்யப்பட்டார். இரு அணிகளுக்குமிடையிலான இரண்டாவது றி-20 போட்டி நாளை நடைபெறவுள்ளது.



## நியூசிலாந்துடனான இரண்டாவது டெஸ்ட் போட்டி தென்னாபிரிக்க அணி நிதானமான துடுப்பாட்டம்

தென்னாபிரிக்கா, நியூசிலாந்து அணிகளுக்கிடையிலான இரண்டாவது டெஸ்ட் போட்டியின் முதல்நாள் ஆட்டம் நிறைவுக்கு வந்தபோது, தனது முதல் இன்னிங்ஸிற்காக துடுப்பெடுத்தாடிவரும் தென்னாபிரிக்க அணி 3 விக்கெட்டுக்களை இழந்து 238 ஓட்டங்களை பெற்றிருந்தது.

கிறிஸ்ட்சேர்ச் மைதானத்தில் இன்று ஆரம்பமான இந்தப்போட்டியில் நாணயச் சுழற்சியில் வெற்றிபெற்ற தென்னாபிரிக்க அணி முதலில் துடுப்பெடுத்தாடத் தீர்மானித்திருந்தது. ஆரம்பத் துடுப்பாட்ட வீரர்களான டீன் எல்கர் மற்றும் சரல் எர்வி இருவரும் முறையே 41, 108 ஓட்டங்களை எடுத்தனர். எய்டன் மார்க்ரம் 42 ஓட்டங்களுடன் ஆட்டமிழந்திருந்தார்.

டங்களுடன் ஆட்டமிழந்திருந்தார்.

இன்றைய நாள் ஆட்ட முடிவில் டெம்பா பவுமா 22 ஓட்டங்களுடனும் வண்டர் டூஸன் 13 ஓட்டங்களுடனும் களத்தில் இருந்தனர். நியூசிலாந்து அணியின் டிம் சவுத்தீ, மட் ஹென்ரி மற்றும் நீயல் வக்னர் ஆகியோர் தலா ஒவ்வொரு விக்கெட்டினை வீழ்த்தினர்.

இரண்டு போட்டிகள் கொண்ட இந்த டெஸ்ட் தொடரின் முதலாவது போட்டியில் நியூசிலாந்து வெற்றி பெற்றுள்ள நிலையில், தொடரின் தோல்வியைத் தவிர்க்க இந்தப் போட்டியில் வெற்றிபெற்றாக வேண்டிய நிலையில் தனது முதல் இன்னிங்ஸை தென்னாபிரிக்க அணி நாளை தொடரவுள்ளது.

## றி-20 போட்டிகளில் அதிக ஓட்டங்கள் இந்தியாவின் ரோகித் சர்மா முதலிடத்தில்!

இந்திய, இலங்கை அணிகளுக்கு இடையிலான முதல் றி-20 கிரிக்கெட் போட்டி லக்னோவில் நேற்று நடைபெற்றது. இதில் 62 ஓட்டங்கள் வித்தியாசத்தில் இலங்கை அணியை வீழ்த்தி இந்தியா அபார வெற்றியைப் பெற்றது.

இந்தப்போட்டியில் இந்திய அணித்தலைவர் ரோகித் சர்மா 37 ஓட்டங்கள் எடுத்தபோது, சர்வதேச றி-20 கிரிக்கெட்டில் அதிக ஓட்டங்கள் எடுத்த நியூசிலாந்தின் மார்ட்டின் கப்டலை (112 போட்டிகளில், 3,299 ஓட்டங்கள்) கடந்து தள்ளி முதலிடம் பிடித்தார்.

இந்தப்போட்டியில் இந்திய அணி வீரர் விராட் கோலி (97 போட்டிகளில் 3,296 ஓட்டங்கள்) மூன்றாவது இடத்தில் இருக்கிறார். அவருக்கு இலங்கை அணியுடனான றி-20 தொடரிலிருந்து ஓய்வு வழங்கப்பட்டுள்ளது.



# இந்தியக் கடன் உடன்படிக்கை இரண்டொரு நாளில் கைச்சாத்து

## நீதி அமைச்சின் செயலர் ஆட்டிகல தகவல்



அத்தியாவசிய உணவுப் பொருள்கள் மற்றும் மருந்துகளுக்காக இந்தியாவிடம் இருந்து 100 டொலர் கடனுக்கான உடன்படிக்கைகள் அடுத்த இரண்டு அல்லது மூன்று நாள்களில் கைச்சாத்திடப்படவுள்ளன எனத் தெரிவிக்கப்படுகிறது. இது தொடர்பான அனைத்து உடன்படிக்கைகளும் தற்போது இறுதி செய்யப்பட்டுள்ளன என நீதி அமைச்சின் செயலாளர் எஸ்.ஆர். ஆட்டிகல தெரிவித்துள்ளார்.

இதன்படி, விரைவில் இந்தியா அல்லது இலங்கையில் இந்த உடன்படிக்கைகள் கைச்சாத்திடப்பட உள்ளதான என நீதியமைச்சின் செயலாளர் தெரிவித்துள்ளார்.

இதேவேளை, இலங்கையில் நிலவும் நீதி நெருக்கடியை போக்குவதற்கு நமது நாடு முதலீடு செய்யத் தயாராக இருப்பதாக இந்திய வெளிவிவகார அமைச்சர் சுப்ரமணியம் ஜெய்சங்கர் தெரிவித்துள்ளார்.

இலங்கை கடுமையான அந்நியச் செலாவணி பற்றாக்குறையால் பாதிக்கப்பட்டுள்ளதாகவும், அதற்கு இந்திய அரசாங்கம் ஆதரவளிக்கத் தயாராக இருப்பதாகவும் இந்திய ஊடகங்கள் தெரிவிக்கின்றன.

# ஆளும் கட்சியின் பங்காளிகளை சந்தித்தார் மைத்திரிபால சிறிசேன!

முன்னாள் ஜனாதிபதி மைத்திரிபால சிறிசேனவுக்கும் ஆளும் கட்சியின் பங்காளிக்கட்சிகளின் பிரதிநிதிகளுக்கும் இடையில் அவசர சந்திப்பொன்று இடம் பெற்றுள்ளது.

இந்த சந்திப்பு முன்னாள் ஜனாதிபதி மைத்திரிபால சிறிசேனவின் இல்லத்தில் புதன்கிழமை இரவு இடம்பெற்றுள்ளது.

மேற்படிசந்திப்பில் ஸ்ரீலங்கா சுதந்திரக் கட்சியின் பொதுச்செயலாளரும் இராஜாங்க அமைச்சருமான தயாசிறி ஜயசேகரவும் பங்கேற்றிருந்தார்.

அரசாங்கத்திடம் கையளிக்கப்படவுள்ள யோசனை திட்டம் தொடர்பாக இதன்போது கலந்துரையாடப்பட்டதாக சந்திப்பில் கலந்துகொண்ட நாடாளுமன்ற உறுப்பினர்கள் தெரிவித்துள்ளனர். மேலும் தற்போது ஏற்பட்டுள்ள எரிசக்தி பிரச்சினை தொடர்பிலும் அவதானம்



செலுத்தப்பட்டதாகத் தகவல்கள் குறிப்பிடுகின்றன. நாட்டைக் கட்டியெழுப்புவதற்காக அரசாங்கத்தின் பங்காளிக்கட்சிகளால் முன்வைக்கப்படவுள்ள யோசனை திட்டம் எதிர்வரும் 2 ஆம் திகதிகையளிக்கப்படவுள்ளமை குறிப்பிடத்தக்கது.



# இரத்தமலாளை இயந்திரப் பொறியியல் தொழிற்சாலை உழியர்களின் பிரச்சினைகளைத் தீர்க்க ஆணைக்குழு

இரத்தமலாளை இயந்திரப் பொறியியல் தொழிற்சாலை உழியர்களின் பிரச்சினைகளுக்குத் தீர்வு காண்பதற்கான ஆணைக்குழு வொன்றை நியமிக்குமாறு, ஜனாதிபதி கோட்டாபய ராஜபக்ஷ போக்குவரத்து அமைச்சர் பவித்ரா வன்னியாராச்சிக்கு பணிப்புரை விடுத்தார்.

இலங்கை ரயில் திணைக்களத்துக்குச் சொந்தமான இரத்தமலாளை இயந்திரப் பொறியியல் தொழிற்சாலைக்கு நேற்று (வியாழக்கிழமை) கண்காணிப்பு விஜய

மொன்றைச் செய்த போதே, ஜனாதிபதி இந்தத் தீர்மானத்தை எடுத்தார். ஆள்சேர்ப்பு மற்றும் வள முகாமைத்துவம் உட்பட தற்போதுள்ள அனைத்துப் பிரச்சினைகளையும் இரண்டு மாதங்களுக்குள் தீர்க்குமாறும் ஜனாதிபதி பணிப்புரை விடுத்தார். ரயில் இன்ஜின்கள், பெட்டிகள் மற்றும் கல் உள்ளிட்ட பிற இயந்திரங்களை பழுதுபார்த்து பராமரிப்பதன் மூலம் வழக்கமான ரயில் சேவையை பராமரிக்கும் நோக்கத்துடன் 1933 ஆம் ஆண்டில் இயந்திர பொறியியல் முற்றம் நிறுவப்பட்டமை குறிப்பிடத்தக்கது.



# வாகன விபத்துக்களில் சிறுவன் உட்பட 8 பேர் சாவு!

நாட்டின் பல பகுதிகளில் இடம்பெற்ற எட்டு வீதி விபத்துக்களில் 11 வயது சிறுவன் உட்பட 8 பேர் உயிரிழந்துள்ளனர்.

கட்டானை, கதிரான பேஸ்லைன் வீதியில் இடம்பெற்ற விபத்தில் ஓட்டோவின் பின்னால் அமர்ந்து பயணித்த 11 வயது சிறுவன் உயிரிழந்துள்ளார்.

இந்த விபத்து புதன்கிழமை மாலை இடம்பெற்றுள்ளதாகப் பொலிஸார் தெரிவித்தனர்.

கதிரான சந்தியில் இருந்து கோபுர சந்தியை நோக்கி பயணித்த ஓட்டோ திடீரென ஏவடிவில் தீரும்பு முற்பட்ட போது கவிழ்ந்ததில் இந்த விபத்து இடம்பெற்றுள்ளது.

உயிரிழந்த சிறுவன் தீம்பிரிக ஸ்கூலு பகுதியைச் சேர்ந்தவர் என அடையாளம் காணப்பட்டுள்ளார்.

ஓட்டோ சாரதியின் கவனவீனம் காரணமாக இந்த விபத்து இடம்பெற்றுள்ளதாகப் பொலிஸார் தெரிவிக்கின்றனர்.

இதேவேளை, தலுகான - மஹியங்கனை வீதியில் பந்தனாகல சந்திக்கு அருகில் ஓட்டோ ஒன்று லொறியுடன் மோதியதில் 51 வயதுடைய நபர் ஒருவர் உயிரிழந்துள்ளார்.

இதேவேளை, அவிசாவளை - ஹற்றன் வீதியில் தெவறியோவிட்ட அல்கொட வீதி சந்திக்கு அருகில் இடம்பெற்ற விபத்தில் 18 வயதுடைய இளைஞர் ஒருவர் உயிரிழந்துள்ளார்.

இதேவேளை, நாரம்மல - குளியாபிட்டிய வீதியில் ஹொரொம்பாவ பிரதேசத்தில் புதன்கிழமை இடம்பெற்ற வாகன விபத்தில் 69 வயதுடைய நபர் ஒருவர் உயிரிழந்துள்ளார்.

இதேவேளை, காலி - மாதறை பிரதான வீதியின் யத்தெவறியுல்ல பிரதேசத்தில் இடம்பெற்ற வாகன விபத்தில் 21 வயதுடைய இளைஞன் ஒருவர் உயிரிழந்துள்ளார்.

காலி நோக்கி பயணித்த மோட்டார் சைக்கிள் அதே திசையில் பயணித்த லொறியை முந்திச் செல்ல முற்பட்ட போது இந்த விபத்து இடம்பெற்றுள்ளது.

இதேவேளை, பிங்கிரிய - தும்மலசூரிய வீதியில் கந்துருவெள பகுதியில் இடம்பெற்ற விபத்தில் 37 வயதுடைய நபர் ஒருவர் உயிரிழந்துள்ளார்.

மோட்டார் சைக்கிள் ஓட்டிச் சென்றவரின் கட்டுப்பாட்டை இழந்த மோட்டார் சைக்கிள் வீதியை விட்டு விலகி மின் கம்பத்தில் மோதி விபத்துக்குள்ளாகி உள்ளது.

இதேவேளை தெவறியத் தகண்டி - மஹியங்கனை வீதியில் நாகஸ்வெள சந்திக்கு அருகில் இடம்பெற்ற விபத்தில் 34 வயதுடைய இராணுவ சிப்பாய் ஒருவர் உயிரிழந்துள்ளார். இதேவேளை, திருகோணமலை - அம்பேபுள்ள வீதியில் மொல்லிப்பொத்தானை பகுதியில் இடம்பெற்ற வாகன விபத்தில் 30 வயதுடைய நபர் ஒருவர் உயிரிழந்துள்ளார்.

# புதிய அரசியல் கட்சிகளை பதியும் காலக்கெடு நிறைவு

புதிய அரசியல் கட்சிகளை பதிவு செய்வதற்கான விண்ணப்பங்களுக்கான காலக்கெடு நேற்றுடன் முடிவடைந்தது.

அதன்படி, நேற்று (வியாழக்கிழமை) நண்பகல் 12 மணியுடன் விண்ணப்ப காலம் முடிவடைந்ததாக தேர்தல்கள் ஆணைக்குழுவின் தலைவர் சட்டத்தரணி நிமல் புஞ்சிஹேவா தெரிவித்துள்ளார்.

சமர்ப்பிக்கப்பட்ட அனைத்து விண்ணப்பங்களும் தேர்தல்கள் ஆணைக்குழுவால் நியமிக்கப்பட்ட விசேட குழுவால் ஆராயப்படும் என அவர் தெரிவித்துள்ளார். தகுதியான அரசியல் கட்சிகளை சிறப்பு நேர் காணலுக்கு அனுப்பத் திட்டமிடப்பட்டுள்ளதாகவும் அவர் குறிப்பிட்டுள்ளார்.

புதிய அரசியல் கட்சிகளைப் பதிவு செய்வதற்கான விண்ணப்பங்களை ஏற்றுக்கொள்ளும் நடவடிக்கை ஜனவரி 24 ஆம் திகதி முதல் ஆரம்பமாகியது.

தற்போது, நாட்டில் 79 பதிவு செய்யப்பட்ட அரசியல் கட்சிகள் உள்ளன. இதில் சட்ட சிக்கல்கள் உள்ள பதிவு செய்யப்பட்ட 6 அரசியல் கட்சிகள் செயலற்ற அரசியல் கட்சிகளாகக் கருதப்படுகின்றன என தேர்தல்கள் ஆணைக்குழுவின் தலைவர் தெரிவித்துள்ளார்.